

دین اسلام کو ہدف تنقید بنانے کے چند بنیادی اسباب و علامات

مولانا محمد عمر انور

دین اسلام کے متعلق منقی اور تنقیدی ذہنیت کی درج ذیلیں بارہ علامات ہیں:

۱۔ علوم قرآن و سنت سے ناواقفیت:

قرآن و سنت کو صحیح طور پر جانئے، سمجھنے اور اس سے دین و شریعت کے مسائل استنباط کرنے کے لیے عربی زبان کے تقریباً اٹھارہ مختلف علوم میں مہارت اور دسترس حاصل کرنا ضروری ہے، ان میں سے چند علوم یہ ہیں: علم اصول دین، علم اسباب نزول، علم ناسخ و منسوخ، علم قراءات، علم حدیث، علم اصول حدیث، علم فقہ، علم اصول فقہ، علم بلاغت (معانی، بیان، بدیع)، علم صرف، علم نحو، علم لغت، علم اشتقاق، لیکن گراہ عناصر ان تمام بنیادی اور اہم علوم سے ناواقف ہوتے ہیں، چند اردو کتابوں کے لقطات کو معلومات عامہ کا ذخیرہ و افرہ سمجھ لیتا اور قرآن و سنت کو تختہ مشش بنانے کے لیے آمادہ پیکار ہونا ضرالت کی کھلی مثال ہے۔ ایسے لوگ خود بھی گراہ ہوتے ہیں اور سادہ لوح مسلمانوں کو بھی گراہ کرتے ہیں۔

۲۔ قرآن کریم کی متواتر قراءات کو فتنہ کہنا یا ان کا انکار کرنا:

واضح رہے کہ تلاوت کی سہولت کے لیے اللہ تعالیٰ نے قرآن کریم کو متعدد قراءتوں میں نازل فرمایا، البتہ قراءتوں کے اس اختلاف سے آیات کے مجموعی معنی میں تو کوئی تبدیلی نہیں ہوتی، لیکن تلاوت اور ادا ایگی کے طریقوں میں فرق ہو جاتا ہے، اس کی وجہ سے لوگوں کے لیے تلاوت میں آسانی پیدا ہو گئی اور عملی اعتبار سے قرآن کریم کی حقانیت و صداقت اور اس کے بعدینہ محفوظ رہنے پر اس اختلاف قراءات کا کوئی ادنیٰ اثر بھی مرتب نہیں ہوتا، لیکن بعض گراہ عناصر ان متواتر قراءات میں کا بھی

انکار کرتے ہیں، الجبکہ اس بات پر تمام اہل علم متفق ہیں کہ قرآن کریم کی جتنی قراءتیں تو اتر کے ساتھ ہم تک پہنچی ہیں وہ سب صحیح ہیں اور قرآن کریم کی تلاوت ان میں سے ہر ایک کے مطابق کی جاسکتی ہے، لیکن گمراہ عناصر ان متواتر قراءت کو صحیح فتنہ کہہ کر انکار کر دیتے ہیں۔

۳۔ سنت و حدیث:

سنن و حدیث میں غلط اور فاسد تاویلات کر کے ان کا انکار کرنا، یا سنت و حدیث کو عقل یا فطرت کے خلاف کہنا، یا سنت و حدیث کو تاریخ یا عرب سماج اور کلچر کے ساتھ خاص کر کے منکریں حدیث کو تقویت پہنچانا، یا احادیث کے مقابلے میں تاریخ کو زیادہ اہمیت و ترجیح دینا، یا قرآن و سنت سے استدال کرنے میں محض عربی ادب و لغت پر انحصار کرنا۔

۴۔ صحیح احادیث کا پنی ذاتی رائے یا عقل کی وجہ سے انکار یا رد کرنا:

اسی ضمن میں یہ بات بھی شامل ہے کہ ضعیف اور موضوع حدیث کے درمیان فرق و امتیاز نہ کرنا، یعنی ضعیف حدیث کو جھوٹی، من گھڑت اور موضوع روایت کا درجہ قرار دے دینا، الجبکہ حقیقت یہ ہے کہ ”ضعیف“ علم اصول حدیث کی ایک اصطلاح ہے اردو و ان حضرات اسے لا غرو مکروہ پر قیاس کر کے یہ سمجھ بیٹھے ہیں کہ ”ضعیف“ سے مراد جھوٹی یا من گھڑت روایت ہے، حالانکہ یہ بات حقیقت کے بالکل خلاف اور ان اصول حدیث سے ناقصیت کی بنا پر ہے، کیونکہ جمہور علماء و محدثین کے نزدیک ضعیف حدیث مطلوبہ شرعاً کے ساتھ قابل جلت ہے۔ متابع، مضاعد، فروع دین یا فضائل اعمال میں محدثین کے ہاں قابل عمل ہے البتہ موضوع یعنی جھوٹی اور من گھڑت روایت کسی بھی حالت میں لا قابل عمل نہیں ہے، صحیح و ضعیف کے اطلاق کرنے یا انکار کرنے میں اردو کے استعمال کا فرق ملحوظ رکھنا بھی بہت اہم ہے۔

اردو کے استعمال میں ہر اس بات کو جواہل فہم و عقل کے نزدیک قبل اعتبار ہو، کسی اعتراض کے بغیر صحیح کہہ دیا جاتا ہے، خواہ محدثین کی اصطلاح کے مطابق کسی ہلکے سے ہلکے معیار پر بھی اس کو صحیح نہ کہا جائے، اس کے مقابلہ میں صحیح نہ ہونے کا مطلب اردو میں یہ ہوتا ہے کہ وہ بات ناقابل اعتبار ہے، لیکن محدثین کی اصطلاح میں صحت کے لیے خاص خاص شرعاً ہیں، اور پھر اس کے اندر بھی مختلف مراتب ہیں، اس کے بعد پھر حسن کا درجہ ہے اور اس کے بھی کئی مدارج ہیں، اس کے بعد پھر ضعیف کا درجہ ہے اور اس میں بھی مراتب کا بھی حال ہے، جن میں سے ضعیف حدیث کبھی کبھی مقبول بھی

شمار ہو جاتی ہے، اس لحاظ سے محدثین کی اصطلاح کے مطابق کسی حدیث پر یہ حکم دیکھ کر کہ وہ صحیح نہیں ہے اس کو مردود یا جھوٹا سمجھ لیتا یہ بالکل غلط ہوگا۔ اس کے برعکس اردو کے محاورہ میں اس کے صحیح نہ ہونے کا کہیں مطلب سمجھا جائے گا کہ وہ ناقابل اعتبار مردود اور جھوٹی ہے۔ محدثین کی اصطلاحات سے ناواقف لوگوں کو ہمیشہ یہاں یہ مغالطہ لگ سکتا ہے کہ یہ روایات سب بے سروپا اور لغویں بلکہ اسی مغالطہ میں بعض اچھے خاصے تعلیم یافتہ سمجھ دار لوگ بھی بتلا ہو سکتے ہیں اور ان کو بھی اس نکتہ پر غفلت کا سامنا ہو سکتا ہے کہ محدث کے کسی حدیث کی صحت سے انکار کا مطلب وہ نہیں ہے جو اردو محاورے میں کسی حدیث کی صحت کے انکار کا مطلب سمجھا جاتا ہے۔

اصول حدیث میں اس کی بھی تصریح ہے کہ کسی حدیث پر کسی محدث کے ضعیف کا حکم لگادینے سے اس حدیث کا مطلقاً ضعیف ہونا ثابت نہیں ہوتا بلکہ بعض اوقات وہ حکم صرف اس اسناد کے لحاظ سے ہوتا ہے جو اس وقت اس محدث کے سامنے ہوتی ہے، لہذا ہو سکتا ہے کہ ایک ہی حدیث کو ایک اسناد کے لحاظ سے ضعیف کہہ دیا جائے اور دوسرا اسناد کے لحاظ سے وہ قوی ہوئی وجہ ہے کہ امام ترمذی نے بعض حدیثوں پر ضعیف کا حکم لگایا ہے، حالانکہ خارج میں وہ صحیح اسناد سے ثابت ہے یہاں ایک ناواقف شخص توجیرت میں پڑ جاتا ہے، مگر صاحب فتن سمجھ لیتا ہے کہ امام موصوف کا یہ حکم صرف اس خاص اسناد پر ہے۔

۵۔ اسلام دشمنی:

یعنی صحابہ کرام، تابعین، تابعوں اور متقدیم علماء اور ان کے فہم اسلام سے نہ صرف یہ کہ بدگمانی پسیدا کرنا، بلکہ وقائق و فتوحات ان عظیم ہستیوں پر اشاروں اور کتابیوں میں لعن طعن اور ملامت کرتے رہنا۔ اس طرز عمل میں پہلا قدم سلف صالحین سے بدگمانی اور اس کی انتہا سلف صالحین کے خلاف بدزبانی ہوتا ہے۔ ان لوگوں کو اسلام کے ساتھ مخلص نہیں سمجھا جاتا اور اپنے موجودہ حالات و واقعات کا ذمہ دار یا مورد الزلام ان بزرگ ہستیوں کو ٹھہر دیا جاتا ہے۔ یہ افسوس ناک روایہ درحقیقت اس حدیث کا مصدقہ ہے جو آپ ﷺ نے قرب قیامت کی علمتوں میں ارشاد فرمایا ہے: ”لعن آخر هذه الأمة اولها“، یعنی امت کے بعد میں آنے والے لوگ گر شدہ لوگوں (اسلاف اور بزرگوں) پر لعن طعن کریں گے۔

ایک اور حدیث میں ایسے لوگوں کو ”رویضہ“ فرمایا گیا ہے۔ صحابہؓ نے پوچھا کہ ”رویضہ“ سے کیا مراد ہے؟ آپ ﷺ نے فرمایا: ”وَهُنَّا مِلْأٌ أَوْرَثُواهُنَا مِلْأٌ“ اور جو جہور کے اہم معاملات میں رائے زنی کرے۔“

۲۔ سلف صالحین کے بجائے اعداء اسلام اور مستشرقین کی ڈگر پر چلانا:
 یعنی دین و شریعت کے ہر حکم کو تحقیق و رسیرچ کے عنوان سے فقط اپنی ناقص عقل کی کسوٹی پر تو لانا پر کھنا، یا اعتراض اور شک و شبہ کی نگاہ سے دیکھنا، قرآن و سنت اور سیرت رسول ﷺ کی روح محروم کرنا، واضح صداقتوں کا انکار کرنا، غلط فہمیوں کو جگہ دینا، دین اسلام اور سیرت رسول کے بارے میں غلط تاثر پھیلانا، کسی بھی موضوع پر لکھنے سے قبل اس کے متعلق از خود ایک موقف قائم کر کے پھر اس کے لیے کمزور سے کمزور و راویات ڈھونڈنا اور ان سے غلط استدلال اور محنی اخذ کرنا، دسیسہ کاری اور افتراء پردازی سے کام لینا، تحقیق اور رسیرچ کے نام پر اسلام اور مسلمانوں کے خلاف علمی نظریاتی پروپیگنڈہ کرنا۔ اس قسم کا کام یونیورسٹیوں کے سوکالڈ (لم تصحح) اسکالرز سے لیا جاتا ہے۔

۳۔ شذوذ و تفرد:

دین اسلام یعنی قرآن و سنت کی تشریع و تعبیر میں جمہور علماء امت کے اجماع و اتفاق کو درکر کے اس کے مقابلہ میں انفرادی ترجیحات اور تفرد و شذوذ کو فری عمل کی بنیاد بناتا جبکہ آنحضرت ﷺ کا ارشاد یعنی ”عَلَيْكُمْ بِالجَمَاعَةِ“ یعنی ”تم جماعت کو لازم پکڑو۔“ اور ارشاد نبوی ہے: ”لَا يَجْتَمِعُ امْتٌ عَلَى الصِّلَالَةِ“ یعنی ”میری امت کبھی گمراہی پر جمع نہیں ہوگی۔“ اسی طرح ایک حدیث نبوی میں ارشاد ہے: ”اتبعوا السواد الاعظم من شذوذ فی النار“ یعنی ”بڑی اکثریت (اجتہادیت) کی پیروی کرو جس نے (نہماً) الگ راہ اختیار کی وہ جہنم میں جا گرا۔ حضور اکرم ﷺ کے ان فرائیں سے معلوم ہوتا ہے کہ گمراہی سے حفاظت اجتہادیت میں ہے۔

۴۔ حدوث و ابتداء:

جن امور کی اصل شریعت سے ثابت نہ ہو یعنی قرآن مجید اور سنت رسول میں اس کا ثبوت نہ ملے اور آنحضرت ﷺ کے عہد مبارک میں اس کا داعیہ اور سبب موجود ہونے کے باوجود نہ

قولاً ثابت ہوئہ فعلاً نے صراحةً اور نہ اشارۃً "صحابہ کرام" "تابعین" اور تبع تابعین کے زمانہ میں بھی اس کا وجود نہ ہوا اور نہ ہی اس کی نظریان تینوں زمانوں میں پائی جائے اور شریعت کے مآخذ (قرآن، سنت، اجماع، قیاس) سے بھی اس کا ثبوت نہ ملے اور اس کو دین کا کام سمجھ کر کیا جائے یا چھوڑا جائے، خواہ اس کا موجود کوئی بھی کیوں نہ ہو و سرے الفاظ میں مقاصد شرعیہ کو بدلت دینا، یعنی غیر مقصود کو مقصود کو غیر مقصود بنالیتاً، حدیث رسول ﷺ ہے: "من احدث فی امرنا هذاما مالیس منه فتورة"۔ (یعنی)، جس شخص نے ہمارے اس دین میں ایسی چیز ایجاد کی جو اس میں نہیں ہے تو وہ مردود (قابل رد) ہے۔ "گویا کہ دین کے نام پر بے دنی گھڑ کے اسے عام کرنا ہمارے معاشرے میں سراحت کر چکا ہے، (ہر عکب فکر کے ذاکرین واعظین و مبلغین یہ کام بخوبی انجام دیتے ہیں) اس پر تنبیہ کی ضرورت ہے۔

۹۔ "میں صحیح باقی سب غلط"؛

سلف صالحین یعنی صحابہ کرام، تابعین، تبع تابعین اور متفقین جمہور علماء کے فہم اسلام کو یکسر غلط قرار دینا، گویا نزول اسلام اور اس کے بعد کے قریب ترین زمانے میں ان جیسے بلند پایہ لوگ دین کو صحیح طور پر سمجھ نہ سکے اور ان کے مقابلہ میں اپنی خود ساختہ غلط رائے اور ناقص فہم کو صحیح اور برحق سمجھتا اور اسے عین قرآن و حدیث باور کرنا، یعنی اپنی تحریفات، ناقص آراء اور خواہش پرستی کو قرآن و حدیث کا نام دینا، اس طرح امت کی اجتماعیت میں افتراق و انتشار فرقہ و اوریت اور تفرقہ بازی پیدا کرنا۔ واضح رہے کہ دین میں بلاشبہ کتاب و سنت اصل ہیں، اس کا کوئی منکر نہیں، مگر اس کے باوجود ہم نہ صحابہ کرام کو یکسر نظر انداز کر سکتے ہیں اور نہ تابعین و تبع تابعین کو اور نہ ائمہ دین، فقهاء اسلام اور محدثین کو۔ کتاب و سنت کا صحیح مفہوم معلوم کرنے کے لیے ہر حال ہمیں ان کی رہنمائی کی ضرورت ہے۔ صحابہ کرام، تابعین ائمہ دین اور فقهاء اسلام یعنی امت کے جمہور نے دین کو جس طرح سمجھا ہے اور اس کے بارے میں جو ان کی رہنمائی ہے وہی اصل دین ہے۔ اس کے عکس جو مفہوم و معنی ہم اپنی ناقص رائے سے متعین کریں گے وہ دین نہیں کھلائے گا، کیوں کہ جن واسطوں سے الفاظ ہم تک پہنچے ہیں اور ان کی حفاظت کا ہم اعتقاد رکھتے ہیں، ان الفاظ کے معانی کے لیے بھی ان واسطوں پر اعتماد ضروری ہے۔ اسلاف سے ہٹ کر اگر ہم نے اپنی اپنی عقل سے دین کو سمجھنے کی کوشش

کی تدوین ایک تماشابن جائے گا۔

۱۰۔ فتنہ پردازی:

اصول دین یا اسلامی تحقیق کے اصول و خوابط کو جانے بغیر جدید تحقیق و ریسرچ یا اعصر حاضر کے تقاضوں کے نام پر وقار فوتا مختلف علمی، نظریاتی اور لکھری فتنے پھیلاتے رہنا، جس میں عملی نتیجہ اور حاصل، بحث برائے بحث کے علاوہ کچھ بھی نہ ہو موجودہ زمانہ میں ایکٹر انک میڈیا اور سوٹل میڈیا یا اس کی واضح مثال ہیں اس فتنہ پردازی میں سب سے آسان اور مشہور طریقہ یہ چل پڑا ہے کہ ”خلاف شرف“ یعنی متفقہ اور مسلمہ دینی معاملات یا اسلاف و متفقہ میں کی مخالفت کرو اور مشہور ہو جاؤ۔

۱۱۔ حقائق کو سخن کرنا:

محض عقلی، قیاسی اور انکل پچھباتوں کی بنیاد پر حقائق واقعی کو سخن کر کے اور بگاڑ کر پیش کرنا، اور غیر واقعی امور کو واقعی اور واقعی امور کو غیر واقعی بنادینا، جس کے نتیجے میں دمگ خراپیوں کے ساتھ ساتھ بناوٹ، تصنیع اور خود ساختہ پن کو ترویج اور فروغ ملتا ہے۔ اور ایسا عموماً دنیا کی محبت کی وجہ سے ہوتا ہے، جیسا کہ ہمارے اکابر و اسلاف نے فرمایا.....

”جب دنیا کی محبت کا غلبہ ہوتا ہے تو اس کے حصول کے لیے عام ذرائع اختیار کیے جاتے ہیں، حلال ہوں یا حرام ہوں اور جب یہ حالت ترقی کر جاتی ہے تو پھر اس کے حصول کے لیے کوئی چیزمانع نہیں ہوتی، بے حیائی، بے رحمی تا انصافی سب آ جاتی ہیں اور رفتہ رفتہ طبیعت سخن ہو جاتی ہے اور حقائق معلوم ہو جاتے ہیں، صحیح کو غلط سمجھنے لگتا ہے اور غلط کو صحیح، حق کو باطل اور باطل کو حق، حق تعالیٰ کا ارشاد صادق آ جاتا ہے: ”فانه لا تعمى الابصار ولكن تعمى القلوب التي فى الصدور“۔ (الحج: ۳۶) یعنی ”سرکی آنکھیں انہی نہیں ہوتیں، دل کی آنکھیں انہی ہو جاتی ہیں۔“ اس لیے حدیث نبوی میں یہ ارشاد ہے کہ: ”حب الدنیا اس کل خطیئة“ (مشکوہ، کتاب الرقاق، الفصل الثالث، ص: ۲۲۳، ط: قدیمی) یعنی ”دنیا کی محبت ہرگناہ کی جڑ ہے۔“

۱۲۔ عجب، خود پسندی، تکبیر اور تعالیٰ کا اظہار:

یعنی اپنی خود ساختہ خیالی رائے کو حقی اور قطعی انداز میں اس طرح بیان کرنا کہ گویا تمام دنیا میں حق

اور یہ صرف اسی بات میں مختصر ہے جو میں نے سمجھا اور لکھا۔ اسی طرح اجماع امت کے مقابلہ میں اپنی باطل اور غلط رائے کو انچا کرنا اور جمہور امت کی متفقہ بات کو انچا کھانے کی کوشش کرنا، کسی بھی اجتماعی اور متفقہ مسئلہ کی تردید کرتے ہوئے یوں کہنا کہ شروع سے لے کر آج تک یا قرآن و سنت کے تفصیلی مطالعہ کے بعد یا متفقہ میں سے لے کر متأخرین تک کسی کو بھی مطالعہ کر لیں، کسی کے ہاں بھی یہ بات نہیں ملے گی، گویا کہ چودہ سو سالوں میں جتنا بھی علمی و تحقیقی سرمایہ امت نے جمع کیا، وہ سب کا سب بیک جنبش قلم روکر دیتے ہیں۔

اللہ تبارک و تعالیٰ پوری امت کو ان فتنوں اور فتنت پر دارزوں سے محفوظ فرمائے۔ آمين

علمی و تحقیقی مجلہ

ماہنامہ فقہِ اسلامی کراچی

موضوع: واد، مصنف: واد، شمارہ: واد

الشادیہ

[اپریل ۲۰۰۰ء تا ستمبر ۲۰۱۳ء]

موقب: محمد شاہد حنفی

اسلامک فقہ اکیڈمی، کراچی